

සාමාන්‍ය සමයේ දෙවන ඉරැදින නෙවන වසර

(පළමු කියවීම)

යෙසායා දිවැසිවරයාගේ පොතින් උපුටා ගත් කොටසකි

යෙසායා 62 : 1-5

("ඔබේ දෙවියන් වහන්සේ ඔබ කෙරෙහි ප්‍රීති වන සේක")

මම සියොන් උදෙසාත්, ජෙරුසලෙම උදෙසාත්
නිහඬ ව නොසිටින්නෙමි. ඇගේ අවංක බව උදා
හිරු මෙන් ද එහි ගැලවීම ඇවිලෙන පහනක්
මෙන් ද බැබළෙන තෙක් මම විවේකයක්
නොගන්නෙමි. එම්බා ජෙරුසලෙම! ජාතීන් නුඹේ
දහැමි බවත්, සියලු රජවරුන් නුඹේ තේජසත්
දකිනු ඇත. සම්ඳුන්ගේ මුඛයෙන් පැවසෙන අලුත්
තමක් නුඹට දෙනු ලබන්නේ ය. නුඹ සම්ඳුන්ගේ
අතෙහි අලංකාර ඔටුන්නක් ද නුඹේ දෙවිඳුන්ගේ

අතෙහි රාජකීය ලලාට කිරීටයක් ද මෙන්
වන්නෙහි ය. නුඹ, 'අත්හරින ලද්දී' කියා ද නුඹේ
දේශය 'අත්හරින ලද භාර්යාවක්' කියා ද තවත්
නොකියනු ලබන්නේ ය. 'මාගේ ප්‍රීතිය' යන අරුත
ඇති 'හෙප්ශිබා' නුඹේ අලුත් නාමය වන්නේ ය.
සම්ඳුණන් නුඹ කෙරෙහි ප්‍රසන්න බැවින්, නුඹේ
දේශය 'ප්‍රීති ජනක ගීය' යන අරුත ඇති 'බෙයුලා'
කියා කියනු ලබන්නේ ය. එතුමාණෝ නුඹේ දේශය
සරණ පාවා ගන්නා සේක. තරුණයෙක් කන්‍යාවක්

සිරණ පාවා ගන්නා සේ නුඹේ පුත්‍රයෝ නුඹේ ප්‍රීති වන්නාක් මෙන් නුඹේ දෙව්දණෝ නුඹ ගැන
 සිරණය වන්නෝ ය. මනාලයා මනාලිය කෙරෙහි ප්‍රීති ප්‍රමෝද වන සේක.

දේව චචනය මෙසේ ය

ඔබගේ පිළිතුර : ජනතාවන් අතර සම්ඳුන්ගේ ප්‍රබල ක්‍රියා පවසන්න

ගීය : සම්ඳුන් හට නව ගීයක් ගයන්න; පොළෝ වැසි සියල්ලෙනි, සම්ඳුන් හට ගී ගයන්න. සම්ඳුන් හට ගී ගයා, එතුමන්ගේ නාමයට ආසිරි පතන්න; එතුමන්ගේ ගැලවීමේ ශුභාරංචිය දිනෙන් දින ප්‍රකාශ කරන්න. ★

විජාතින් අතර එතුමන්ගේ මහිමය ප්‍රකාශ කරන්න; ජනතාව අතර එතුමන්ගේ ප්‍රබල ක්‍රියා පවසන්න. සකල ජනයා, සම්ඳුන් පසසන්න; ගෞරවය ද බලය ද සම්ඳුන් හට පිරිනමන්න. සම්ඳුන් නමට හිමි ගෞරවය එතුමන් හට පිරිනමන්න; ★

පඬුරක් රැගෙන එතුමන් ඉදිරියට එන්න. සුවිශුද්ධ මණ්ඩපය තුළ සම්ඳුන් අඬුමු වැද වැටෙන්න; ලෝ වැසි සියල්ලෙනි, එතුමන් අඬුමු බියෙන් ඇලළී සිටින්න.★

විජාතින් අතර මෙසේ පවසන්න: "සම්ඳුණෝ රජකම් කරන සේක; නොසැලෙන ලෙස ලෝකය පිහිටා ඇත. එතුමාණෝ සාධාරණ ලෙස ජනතාවන් විනිශ්චය කරන සේක." ★

(දෙවන කියවීම)

පාවුලුතුමා තෝරන්නිවරුන්ට ලියූ පළමු හසුනින් උපුටා ගත් කොටසකි

1 තෝරන්නි 12: 4-11

(“විවිධාකාර දීමනා එක ම ශුද්ධාත්මයාණන්ගෙන් ලැබේ”)

විවිධාකාර දීමනා ඇතත්, සිටින්නේ එක ම ශුද්ධාත්මයාණෝ ය. විවිධාකාර සේවා ඇතත්, සිටින්නේ එකම සම්ඳුණන් වහන්සේ ය. විවිධාකාර ක්‍රියා කරතත්, සිටින්නේ සියල්ලන් තුළ ක්‍රියා කරන එකම දෙවියන් වහන්සේ ය. අන්‍යෝන්‍ය යහපත සඳහා එකිනෙකාට ආත්මයාණන්ගේ ප්‍රකාශවීමක් දී ඇත. කෙනෙකුට ආත්මයාණන් මගින් උපදෙස් දීමේ ප්‍රඥාව ද, තවත් කෙනෙකුට ඒ ආත්මයාණන් මගින් ම ධර්මය පහදා දීමේ ඥානය ද දී ඇත. අන් කෙනෙකුට ආත්මයාණන් තුළ විශ්වාසය

ද, ඒ ආත්මයාණන් තුළ තවත් කෙනෙකුට සුව කිරීමේ වරම ද දී ඇත. තවත් කෙනෙකුට භාස්කම් කිරීමේ බලය ද, තවත් කෙනෙකුට දිවැස් වැඩි කීමේ බලය ද, තවත් කෙනෙකුට ශුද්ධාත්ම හා භූතාත්ම වෙන්කර හඳුනාගැනීමේ හැකියාව ද තවත් කෙනෙකුට අන්‍ය භාෂාවලින් කතා කිරීමේ හැකියාව ද තවත් කෙනෙකුට එය පහදා දීමේ හැකියාව ද දී ඇත. මේ සියලු දීමනා, තමන් කැමැති පරිදි, වෙන් වෙන් වශයෙන් එකිනෙකාට බෙදා දෙන්නේ එක ම ආත්මයාණන් වහන්සේ ය.

දේව වචනය මෙසේ ය

(සුප්‍රචිත් ජය නද)

ලුක් 19 : 38

ආලේලියා! ආලේලියා!

සමිඳුන් නමින් වඩිනා රජුට ආසිරි වේ වා!

ස්වර්ගයෙහි සාමය ද අති උසස් තැන්හි මහිමය ද වේ වා!'යි කී හ.

ආලේලියා!

(“ගලීලයේ කානා නුවර ජේසුස් ස්වාමීන් වහන්සේ මේ පළමු ප්‍රාතිහාර්යය සිදු කළ සේක”)

තුන් වන දවසෙහි, ගලීලයේ කානා නුවර විවාහ මංගල්‍යයක් විය; ජේසුස් වහන්සේගේ මෑණියෝ ද එහි සිටියහ. සිය ගෝලයන් සමග ජේසුස් වහන්සේ ද මංගල්‍යයට කැඳවනු ලැබූ සේක. මිදිරස හිඟ වූ විට, ජේසුස් වහන්සේගේ මෑණියෝ, “ඔවුන්ට මිදිරස නැතැ”යි උන්වහන්සේට කී හ. ජේසුස් වහන්සේ කතා කොට, “ස්ත්‍රිය, ඔබත් මාත් මේ ගැන කරදර වෙන්නේ කුමට ද? මාගේ මොහොත තව ම පැමිණ නැතැ”යි කී සේක. උන්වහන්සේගේ මෑණියෝ මෙහෙකරුවන් අමතා, ‘මෙතුමා ඔබට කියන කොයි දෙයක් වුවත් කරන්නැ’යි කී හ. ජුදෙව්වරුන්ගේ පවිත්‍ර වීමේ වත්පිළිවෙත් සඳහා එකක ලීටර් සියක් පමණ අල්ලන ගල් භාජන හයක් එහි තබා තිබුණි. “භාජනවලට වතුර පුරවන්නැ”යි ජේසුස් වහන්සේ සේවකයන්ට කී සේක. ඔවුහු ද ඒවා ගැටට දක්වා පිරෙව්වෝ ය. “දැන් මෙයින්

ටිකක් සංවිධායක තැන වෙන ගෙන යන්නැ”යි උන්වහන්සේ ඔවුන්ට කී සේක. ඔවුහු එය ගෙන ගිය හ. සංවිධායක තැන මිදිරසට හැරුණු වතුර ගෙන රස බැලී ය. එය කෙසේ ලැබුණේ දැ යි වතුර ගෙනා සේවකයන් දැන සිටි නමුත්, ඔහු නොදන්නේ ය. එබැවින් ඔහු මනාලයා කැඳවා, “හැම කෙනෙක් ම පළමුකොට හොඳ මිදිරසින් සංග්‍රහ කරති; ආරාධිතයන් සෑහෙන තරමට පානය කළ පසු බාල මිදිරසින් සංග්‍රහ කරති. එහෙත්, ඔබ මේ වන තුරු හොඳ මිදිරස තබාගෙන සිටියෙහි ය”යි ඔහුට කී ය. මේ වනාහි ජේසුස් වහන්සේ ලකුණක් පිණිස කළ හාස්කම්වලින් පළමු වැන්න ය. එය සිදු කරන ලද්දේ ගලීලයේ කානා හි දී ය. එමඟින් උන්වහන්සේගේ තේජශ්‍රිය ප්‍රකාශ විය; ගෝලයෝ ද උන්වහන්සේ විශ්වාස කළහ.

ස්වාමීන් වහන්සේගේ සුඛාරංචිය මෙසේ ය